

តើសាលាជំនុំជម្រះក្តីខ្មែរក្រហមបង្កើតសម្រាប់អ្នកណា? ហើយមានអត្ថប្រយោជន៍ប្រទេស?

(ការពិភាក្សាតុល្យជាសាធារណៈនៅទីក្រុងភ្នំពេញ ថ្ងៃទី១៧ ខែវិច្ឆិកា ឆ្នាំ២០០៤)

ម៉ែឃើល វេតុនៈ ខ្ញុំសូមថ្លែងអំណរកុណាចំពោះលោកអ្នកដែលបានមកចូលរួមក្នុងកម្មវិធីនេះ ។ ខ្ញុំឈ្មោះ ម៉ែឃើល វេតុន ។ អ្នកសម្របសម្រួលកម្មវិធីនេះគឺ វ៉ាលល ស្វាយដី ដែលជាអ្នកនិពន្ធអស់រយៈពេល១០ឆ្នាំមកហើយ ។ គាត់គឺជាអ្នកកែសម្រួលសៀវភៅ «មុនដំបូងខ្មែរក្រហមសម្រាប់ប្តីរបស់ខ្ញុំ» ។ គាត់បានមកដល់ប្រទេសកម្ពុជាប្រមាណជាតិប្រាំបួនឆ្នាំ ហើយកំពុងតែនិពន្ធសៀវភៅមួយក្បាលទៀតស្តីអំពីទស្សនាវដ្តីកម្ពុជា ដេរនៅប្រទេសកម្ពុជា ដែលមានចំណងជើងថា «Weft and Warped: A Journey through the Heart of Denim» ។ វ៉ាលល ស្វាយដី ក៏ជាអ្នកនិពន្ធរបស់ទស្សនាវដ្តី «ណេសិនណាល ដីអូក្រាហ្វិក» «អាមេរិកាំង ហៀរវីធីដ» និង «រ៉ូលីនស្តូន» ដែរ ។

វ៉ាលល ស្វាយដី: ប្រធានបទសម្រាប់ការពិភាក្សានៅយប់នេះគឺ «តើសាលាជំនុំជម្រះក្តីខ្មែរក្រហមបង្កើតសម្រាប់អ្នកណា ហើយមានអត្ថប្រយោជន៍ដែរឬទេ?» ។ បញ្ហាថវិកាចំណាយបានក្លាយទៅជាបញ្ហាវិវាទអស់រយៈពេលជាច្រើនឆ្នាំមកហើយ ។ នៅពេលដែលសាលាជំនុំជម្រះក្តីនេះកាន់តែទិតជាតិមកដល់ ក្រុមអ្នកកាសែតបរទេសក៏តែងតែចាប់ផ្តើមត្រូវបង្កើតមានការពិភាក្សាមួយដើម្បីដៃគូអំពីមូលហេតុដែលយើងចាំបាច់ត្រូវបង្កើតមានសាលាជំនុំជម្រះក្តីនេះ នរណាខ្លះដែលអាចទទួលបានអត្ថប្រយោជន៍ និងតើការចំណាយទៅលើការបង្កើតសាលាក្តីនេះសមស្របទៅនឹងអត្ថប្រយោជន៍របស់វាដែរឬទេ ។ យើងមានវាក្យនិពន្ធនៃរូបនិងអ្នកបកប្រែមួយរូប ។ ម្នាក់ៗនឹងនិយាយពី ១០ ទៅ១៥ នាទី បន្ទាប់មកយើងនឹងមានការពិភាក្សាជាចំហមួយមុននឹងចូលដល់កម្មវិធីបញ្ចប់ក៏កម្មវិធីសំណួរនិងបម្រើយ ។

យើងនឹងចាប់ផ្តើមពីលោក ស៊ីវ ហេង ។ ខ្ញុំជឿជាក់ថាភាគច្រើននៃអ្នកទាំងអស់គ្នាពិតជាធ្លាប់បានឮឈ្មោះរបស់គាត់ពីមុនមកហើយ ។ គាត់ចូលមកប្រទេសកម្ពុជាមុនដំបូងក្នុងឆ្នាំ១៩៧៣

ក្នុងនាមជាអ្នកកាសែតរបស់កាសែត«ថែមស៍» ។ ចាប់ពីពេលនោះមក លោកស៊ីវចាប់ផ្តើមស្រាវជ្រាវពីបញ្ហានយោបាយនិងសិទ្ធិមនុស្សនៅកម្ពុជា ដោយធ្វើការឲ្យអង្គការជាច្រើន រួមមានអង្គការសហប្រជាជាតិ ក្រសួងការបរទេសរបស់សហរដ្ឋអាមេរិក អង្គការលើកលែងទោសអន្តរជាតិ និងសារមន្ទីរ«ហ្គឡូខុស» ។ គាត់ក៏បានបោះពុម្ពផ្សាយសៀវភៅជាច្រើនដែរ ដែលក្នុងនោះសៀវភៅ «បេក្ខដេរវេសសម្រាប់ការកាត់សេចក្តី» ជាសៀវភៅដែលនិពន្ធចុងក្រោយបង្អស់ ។ លោកស៊ីវ ក៏បានសរសេរសៀវភៅ «ការឃោសនា នយោបាយ និងអំពើហិង្សានៅកម្ពុជា» និង «កម្ពុជាៈ ការគ្រប់គ្រងនិងការរើបម្រះ» ។ គាត់មានសញ្ញាបត្រថ្នាក់បណ្ឌិតផ្នែកនយោបាយពីសាកលវិទ្យាល័យទីក្រុងឡុងដ៍ ។ ថ្មីៗនេះ គាត់បានផ្អាកការបង្រៀនរបស់គាត់មួយរយៈពេលពី «សាលាសិក្សាអំពីអាហ្វិកនិងលោកខាងកើត» នៅប្រទេសអង់គ្លេស ។

ហេតុនេះ ហ្គារីស បានមកប្រទេសកម្ពុជាមុនដំបូងកាលពីឆ្នាំ១៩៦៧ ។ ម៉ែឃើល ក្រោយមក ហ្គារីស ត្រឡប់មកកម្ពុជាម្តងទៀតដើម្បីជួយកម្ពុជាក្នុងការកសាងបណ្ណាល័យជាតិ ។ ចាប់ពីឆ្នាំ១៩៧៥ដល់ឆ្នាំ២០០១ លោកស្រីធ្វើការជាអ្នកពិគ្រោះយោបល់ក្នុងការចងក្រងឯកសារសម្រាប់ «កម្មវិធីទ្រឹស្តីកម្ពុជានៅកម្ពុជា» ។ នៅក្នុងឆ្នាំ១៩៧៧ លោកស្រីក្លាយទីប្រឹក្សារបស់ឯកឧត្តម សុខ អាន ដែលជាប្រធានក្រុមការងាររបស់រាជរដ្ឋាភិបាលសម្រាប់រៀបចំការកាត់សេចក្តីមេដឹកនាំខ្មែរក្រហម ។ លោកស្រីមានសញ្ញាបត្រថ្នាក់បណ្ឌិតលើការសិក្សាអំពីប្រទេសឥណ្ឌូនេស៊ី ហើយជាសហអ្នកនិពន្ធសៀវភៅមួយដែលនឹងបោះពុម្ពផ្សាយក្នុងពេលឆាប់ៗនេះ មានចំណងជើងថា «ការគេបចេញពីបទល្មើសប្រល័យពូជសាសន៍» ។ សៀវភៅនោះនឹងសិក្សាអំពីបញ្ហាយុត្តិធម៌និងសាលាជំនុំជម្រះក្តីខ្មែរក្រហម ។ លោកស្រីហេតុនេះ ក៏បានទទួលកិត្តិយសជាសញ្ញាភិវឌ្ឍន៍-អូស្ត្រាលីមួយរូប

ដែរ ។ ដូច្នោះលោកស្រីនៅទីនេះមិនមែនគ្រាន់តែជាអ្នកជំនាញការ
មួយរូបទេ ប៉ុន្តែក្នុងនាមជាពលរដ្ឋនៃប្រទេសនេះ ។

ជាចុងក្រោយ យើងមានឯកទត្តម កែវ រ៉េមី ជាសមាជិក
សភារបស់គណបក្សប្រឆាំង ។ ឯកទត្តម រ៉េមី ក៏ជាជនរងគ្រោះ
នៃរបបខ្មែរក្រហមដែរ ។ លោកបានបាត់បង់សមាជិកគ្រួសារ
ចំនួន៧រូប ។ នៅក្នុងឆ្នាំ១៩៨៦ លោកបានទៅរស់នៅឯជំរំ
ជនភៀសខ្លួននៅតាមព្រំដែនកម្ពុជា-ថៃ ហើយបានក្លាយជា
សមាជិកគណបក្សហ៊ុនស៊ីនប៊ិច ។ ក្នុងរយៈពេលដ៏ខ្លីបន្តបន្ទាប់ពីមក
រស់នៅក្នុងជំរំជនភៀសខ្លួន ឯកទត្តម រ៉េមី ក៏បានទៅរស់នៅសហ
រដ្ឋអាមេរិក ហើយត្រឡប់មកប្រទេសកម្ពុជាវិញនៅឆ្នាំ១៩៩១ ។
ចាប់ពីឆ្នាំ១៩៩៨ដល់ឆ្នាំ២០០៣ លោកជាសមាជិកក្នុងគណៈ
កម្មាធិការដឹកនាំរបស់បក្សហ៊ុនស៊ីនប៊ិច ដែលមានទំនាក់ទំនង
ជាមួយនឹងគណបក្សសមរង្ស៊ី ។ ការពិភាក្សានឹងចាប់ផ្តើមដោយ
លោក ស៊ីវ ។

ស៊ីវ ហេងៈ ខ្ញុំនឹងព្យាយាមដោះស្រាយសំណួរដែលទាក់ទង
ប៉ុន្តែមិនមែនឆ្លើយទៅនឹងសំណួរទាំងនោះទេ ហើយខ្ញុំគិតថាដើម្បី
ដោះស្រាយសំណួរទាំងនេះ យើងត្រូវចាប់ផ្តើមជាមួយនឹងចំណុច
ចាប់ផ្តើមចំនួនពីរ ។ ចំណុចទីមួយ៖ មានអំណះអំណាងដែលគ្មាន
មតិដ៏ទាស់មួយថា សាលាជំនុំជម្រះក្តីមានសារៈសំខាន់ ហើយ
ប្រាកដណាស់គឺប្រសើរជាងមិនធ្វើអ្វីទាល់តែសោះ ។ បើមិន
ដូច្នោះទេ ជនទាំងឡាយដែលនៅរស់រានមានជីវិតហើយដែល
ត្រូវទទួលខុសត្រូវចំពោះទុក្ខកម្មដែលប្រព្រឹត្តដោយបក្ស
កុម្មុយនិស្តកម្ពុជា ប្រាកដជាមិនអាចរួចផុតពីការដាក់ទណ្ឌកម្ម
ឬក៏អាចនៅជាប់ឃុំឃាំងមិនមានរយៈពេលកំណត់ដោយមិនបាន
ទទួលការកាត់សេចក្តី ហើយនេះជាលទ្ធផលដែលមិនអាចទទួល
យកបាន ។ ចំណុចទីពីរ៖ បើទោះបីយើងបាត់បង់ឱកាសក្នុងការ
ធ្វើឲ្យច្បាប់និងកិច្ចព្រមព្រៀងមានភាពប្រសើរជាងមុនក៏ដោយ
ក៏មិនមានកំហុសច្រើនប៉ុន្មានដែរចំពោះអត្ថបទច្បាប់ទាំងពីរនេះ
ទាំងខាងផ្នែកសិទ្ធិមនុស្សនិងផ្នែកស្វែងរកការពិត ។ ទន្ទឹមនឹង
នោះ យើងត្រូវតែទទួលស្គាល់ថាមានបញ្ហាធំៗចំនួន៥ ។

បញ្ហាទីមួយគឺ សាលាជំនុំជម្រះក្តីនេះប្រហែលជាអាច
កាត់សេចក្តីដោយយុត្តិធម៌ ប៉ុន្តែមិនសូវជាពេញលេញប៉ុន្មានទេ

ដោយសារតែការធ្វើអន្តរាគមន៍មិនត្រឹមត្រូវតាមច្បាប់ពីសំណាក់
អ្នកនយោបាយ មន្ត្រីរដ្ឋាភិបាល និងតំណាងរដ្ឋាភិបាលប្រទេស
ផ្សេងៗ ។ ខ្ញុំនិយាយដូច្នោះក៏សំអាងទៅលើការព្យាករណ៍ទុកជា
មុនដោយយោងលើបទពិសោធន៍ពីអតីតកាលដែលក្នុងនោះ
ប្រព័ន្ធយុត្តិធម៌កម្ពុជាខ្លះខាតភាពយុត្តិធម៌និងភាពឯករាជ្យដែលក
រណីនយោបាយមិនដែលត្រូវបានដោះស្រាយដោយយុត្តិធម៌ម្តង
ណាឡើយ ។ ខ្ញុំនឹកឃើញតែទាហរណ៍មួយកត់កិច្ចការពីទសវត្សរ៍
កន្លងទៅដែលតុលាការកម្ពុជាកាត់សេចក្តីករណីនយោបាយមួយ
ដោយវាយតម្លៃលើភស្តុតាង ហើយចេញសាលក្រមសម្រេច
សេចក្តីដោយមិនទទួលឥទ្ធិពលនយោបាយ ។ ការព្រួយបារម្ភ
ដោយផ្នែកលើបទពិសោធន៍កន្លងមកអំពីភាពមិនយុត្តិធម៌នៅក្នុង
ការកាត់សេចក្តីករណីនយោបាយគឺកើតចេញពីបទពិសោធន៍ដ៏ដូ
រចត់ដែលក្នុងនោះឥទ្ធិពលរបស់អ្នកនយោបាយក្របដណ្តប់លើតុ
លាការមិនអាចកែប្រែក្លាយៗ ដោយកម្មវិធីបង្កើនសមត្ថភាពឬក៏
កែប្រែក្នុងរយៈពេលខ្លីបានទេ ។ កម្មវិធីនេះត្រូវបានអនុវត្តនៅ
កម្ពុជាជាងមួយទសវត្សរ៍មកហើយ ប៉ុន្តែលទ្ធផលដែលទទួលបាន
កន្លងមកគឺតិចតួចបំផុត ហើយប្រទេសដួលរំជំនួយភាគច្រើន
យល់កាន់តែច្បាស់អំពីស្ថានភាពនេះ និងមានថ្ងៃជាសាធារណៈ
ទៀតផង ។ ទាក់ទងនឹងបញ្ហានេះ ខ្ញុំសូមសន្តត់ផ្លូវថា បញ្ហាជា
សារវន្តគឺមិនមែនកន្លះខាតចំណេះដឹង ឬក៏ការហ្វឹកហ្វឺនចំណេះដឹង
នៅក្នុងប្រព័ន្ធយុត្តិធម៌នោះទេ បើទោះបីជាចំណុចទាំងពីរនេះពិតជា
ត្រូវការយំខំខ្លាំងក៏ដោយ ។ បញ្ហានោះគឺជាការប្តេជ្ញាចិត្តរបស់
អ្នកនយោបាយសំខាន់ៗក្នុងការធានាថា អ្នកបម្រើការនៅក្នុង
តុលាការនឹងយកចំណេះដឹងរបស់ខ្លួនទៅប្រើប្រាស់ឲ្យបានត្រឹម
ត្រូវ ។ ខ្ញុំមិនបន្ទោសលើចំណុចនេះទេ ប៉ុន្តែគ្រាន់តែចង់លើក
ឡើងថា សកម្មភាពមិនស្មោះត្រង់ដែលបានអនុវត្តទាក់ទង
នឹងករណីសម្លាប់មេដឹកនាំសហជីពកម្ពុករ លោក ជា វិជ្ជា និងការ
បោះឆ្នោតរបស់គណៈមេធាវីនាពេលថ្មីៗនេះ បានបង្ហាញឲ្យ
ឃើញថា តុលាការកម្ពុជាមិនមានការដ្ឋានប្តូរទេជុំវិញបញ្ហា
ទទួលឥទ្ធិពលនយោបាយ ។ ទោះជាយ៉ាងណាក្តី ករណីទាំងពីរ
ខាងលើនេះបង្ហាញថា ប្រសិនបើទុកលទ្ធភាពឲ្យចៅក្រមនិង
មេធាវីកម្ពុជាធ្វើការឆ្លើយតបតាមសមត្ថភាពរៀងៗខ្លួនដោយឥត

មានការលូកដៃពីសំណាក់អ្នកនយោបាយ ចៅក្រមនិងមេធាវី ទាំងនេះប្រាកដជាអាចវាយតម្លៃភស្តុតាងនិងអនុវត្តឯករាជ្យភាព របស់ខ្លួនជាមិនខាន ។ ជាការពិត ចៅក្រមនិងមេធាវីកម្ពុជាពិតជា ចង់ឆ្លើយវិន័យនេះប្រសិនបើមានទិកាស ។ នេះជាបញ្ហាធំទីមួយ ។

បញ្ហាទីពីរគឺថា មានហេតុផលសមរម្យមួយក្នុងការជឿជាក់ ថាពិតជាមានចេតនាក្នុងការធានាថា បញ្ជីឈ្មោះជនសង្ស័យ ដែលនឹងត្រូវកាត់ទោសដោយអង្គជំនុំជម្រះវិសាមញ្ញត្រូវបាន កំណត់ទុកជាមុនដើម្បីការពារជនល្មើសជាច្រើននាក់ (មួយចំនួន កំពុងតែកាន់តំណែងនៅក្នុងរដ្ឋាភិបាល) ពីការប្រឈមមុខនឹង សាលាកាត់ក្តីនិងពីភាពអាម៉ាស់ ។ អត្ថបទច្បាប់និងកិច្ចព្រម ព្រៀងអាចនិយាយបានថាអាចទទួលយកបានប្រសិនបើមិនមាន បញ្ហា ។ បើទោះបីជាមានបញ្ហាជាមួយនឹងការកំណត់ទុកជាមុន នូវមេដឹកនាំជាន់ខ្ពស់របស់របបខ្មែរក្រហមនៅក្នុងច្បាប់និងកិច្ច ព្រមព្រៀងក៏ដោយ ក៏បញ្ហានេះអាចការពារបានជាពិសេស ដោយសារតែច្បាប់នេះបានចែងអំពីលំដាប់ទីពីរនៃជនសង្ស័យ ដែរ គឺអ្នកទាំងឡាយដែលមិនមែនជាអ្នកដឹកនាំជាន់ខ្ពស់ប៉ុន្តែ ស្ថិតនៅក្នុងចំណោមអ្នកដែលទទួលខុសត្រូវខ្ពស់បំផុតចំពោះ ទុក្ខកម្មរបស់បក្សកុម្មុយនិស្តកម្ពុជា ។ បញ្ហាគឺចេតនាដែល មានសរសេរនិងមិនមានសរសេរនៅក្នុងអត្ថបទច្បាប់ដើម្បី កម្រិតការចោទប្រកាន់ទ្វេនៅត្រឹមមួយក្តាប់ក្តាប់នៃមេដឹកនាំជាន់ ខ្ពស់របស់បក្សកុម្មុយនិស្តកម្ពុជានិងជនដែលដែលមានកេរ្តិ៍ ឈ្មោះអសោចពីរបីនាក់ទៀតដែលត្រូវកាត់សម្លាប់នោះគឺកម្មា- ភិបាលនៃមន្ទីរសុខាភិបាលស-២១ (ប្តូលស្រី) ។ នេះគឺ ជាបញ្ហា ពីព្រោះភ័ស្តុតាងបង្ហាញថា អ្នកដែលទទួលខុសត្រូវខ្ពស់ បំផុតរួមមានទាំងកម្មាភិបាលបក្សកុម្មុយនិស្តកម្ពុជាផង និងអាច ជាបេក្ខជនសម្រាប់ការកាត់សេចក្តី ។

អ្នកទាំងអស់គ្នាពិតជាឆ្ងល់អំពីចំនួនអ្នកដែលសាលាជំនុំជម្រះ ក្តីមេដឹកនាំខ្មែរក្រហមនឹងចោទប្រកាន់ ។ ខ្ញុំសូមបង្ហាញនូវគួ លេខស្ថានរបស់ខ្ញុំ ។ នៅពេលដែលបក្សកុម្មុយនិស្តកម្ពុជាកំពុង កាន់អំណាច ក្បាលម៉ាស៊ីនដឹកនាំជាន់ខ្ពស់មានសមាជិកគណៈ កម្មាធិការអចិន្ត្រៃយ៍ពី២០ ទៅ៣០ នាក់ និងកម្មាភិបាលដែល មានអំណាចពីថ្នាក់មជ្ឈឹមទៅថ្នាក់មូលដ្ឋានមានចំនួនប្រហែល

១ពាន់នាក់ ។ ក្នុងចំណោមនោះ មានតែប្រហែលជាងពាក់កណ្តាល ប៉ុណ្ណោះដែលនៅសេសសល់មានជីវិតពីការបោសសម្អាតដែលចាប់ ផ្តើមនៅក្នុងជួររបក្សនៅឆ្នាំ១៩៧៦ និងបន្តបោសសម្អាតកាន់ ខ្លាំងនៅឆ្នាំ១៩៧៧និង១៩៧៨ ។ ចាប់តាំងពីពេលនោះមក អ្នកដែលនៅសល់ជីវិតពីរបបនោះមានចំនួនកាន់តែតិចទៅៗ ។ ប្រសិនបើយុត្តាធិការរបស់អង្គជំនុំជម្រះវិសាមញ្ញអាចចោទ ប្រកាន់ទៅដល់ថ្នាក់ស្រុក ខ្ញុំគិតថាមានមិនលើសពីពីរ-បីរយ នាក់ទេដែលនៅមានជីវិត ។ និយមន័យរបស់ «មេដឹកនាំជាន់ខ្ពស់» និង «អ្នកទទួលខុសត្រូវខ្ពស់បំផុត» និងភ័ស្តុតាងដែលមាន នឹងកំណត់ ថាតើប៉ុន្មាននាក់នៃចំនួននេះអាចជាមុខសញ្ញានៃការស៊ើបអង្កេត ។ តាមការសន្និដ្ឋានរបស់ខ្ញុំគឺថាមិនច្រើនជាង៦០ ករណីទេដែលត្រូវ ជាមួយនឹងប្រភេទពីរនេះ ដែលក្នុងនោះប្រហែលជាមេដឹកនាំជាន់ ខ្ពស់១០ នាក់និងអ្នកទទួលខុសត្រូវខ្ពស់បំផុតចំនួន៩០ នាក់ ។

ខ្ញុំជឿជាក់ថាសំណួរបន្ទាប់មកទៀតដែលអ្នកទាំងឡាយ ចាប់អារម្មណ៍នោះគឺ «អ្នកទាំងនោះជានរណា?» ។ ខ្ញុំតែងតែ លើកឡើងពីបញ្ហានេះ ប៉ុន្តែខ្ញុំសូមនិយាយសាជាថ្មីម្តងទៀតនូវអ្វី ដែលខ្ញុំតែងតែលើកឡើងទាំងក្នុងការសរសេរនិងក្នុងបទសម្ភាសន៍ ។ ថ្មីៗនេះ មជ្ឈមណ្ឌលឯកសារកម្ពុជាបានចេញផ្សាយសៀវភៅ មួយដែលកែប្រែខ្លះៗនូវអ្វីដែលខ្ញុំបានសរសេរកាលពីពីរ-បីឆ្នាំ កន្លងទៅ ។ សៀវភៅនោះមានចំណងជើងថា «បេក្ខជន៧រូប សម្រាប់ការកាត់សេចក្តី» ដែលក្នុងនោះមានរាយឈ្មោះមេដឹកនាំ ជាន់ខ្ពស់៧រូបដែលនៅមានជីវិត ហើយភ័ស្តុតាងបញ្ជាក់អំពី កំហុសរបស់អ្នកទាំងនោះមាននៅក្នុងបណ្ណសាររបស់មជ្ឈមណ្ឌល ឯកសារកម្ពុជា ។ ក្នុងចំណោមបេក្ខជនទាំង៧រូប ៦រូបនៅមាន ជីវិតនៅឡើយ បច្ចុប្បន្ននេះ ហើយនឹងនៅតែស្ថិតក្នុងរង្វង់នៃការ ចោទប្រកាន់ដែល ។ អ្នកទាំងនោះមាន នួន ជា, អៀង សារី, ខៀវ សំផន, តា ម៉ុក, ស៊ូ ម៉េត និង មាស មុត ។ ជាការពិត ណាស់ នៅក្នុងសៀវភៅនេះមានសរសេរថា មានភ័ស្តុតាងយ៉ាង ច្រើនសម្រាប់ប្រឆាំងនឹង ខុច ដែលជាប្រធានមន្ទីរ ស-២១ ហើយភ័ស្តុតាងទាំងនេះកំពុងតែបន្តកើនឡើង ។ ដូច្នេះ ខុច ប្រាកដជាបេក្ខជនមួយរូបដែរ ។

ម្យ៉ាងវិញទៀត កាលពីប៉ុន្មានឆ្នាំមុន ខ្ញុំ និង ក្រេក

អេចឆេសាន់ ដែលជាអ្នកស្រាវជ្រាវអំពីខ្មែរក្រហមដែរ បាន
 ចេញសេចក្តីថ្លែងការណ៍មួយ យើងមិនមានភស្តុតាងទាក់ទង
 នឹងលោក ហ៊ុន សែន នៅក្នុងបទល្មើសរបស់បក្សកុម្មុយនិស្ត
 កម្ពុជាទេ ។ អ្នកទាំងអស់គ្នានៅតែអាចរកមើលសេចក្តីថ្លែង
 ការណ៍នេះបាននៅក្នុងវីដេអូសាយផ្សេងៗ របស់រដ្ឋាភិបាល ។
 ខ្ញុំចង់ឆ្លៀតយកទិកាសនេះដើម្បីនិយាយថា ប៉ុន្មានឆ្នាំទៅមុខ
 ទៀត ឯកសាររាប់ម៉ឺនទំព័រនឹងកើនឡើង បទសម្ភាសន៍រាប់ពាន់
 ក៏នឹងកើនឡើងដែរ ប៉ុន្តែសេចក្តីថ្លែងការណ៍នោះនៅពិតដដែល ។
 ខ្ញុំចង់បញ្ជាក់បន្ថែមទៀតថា តាមចំណេះដឹងរបស់ខ្ញុំ គ្មានអ្នក
 ដែលកំពុងកាន់តំណែងនៅក្នុងរដ្ឋាភិបាលណាម្នាក់ស្ថិតនៅក្នុង
 ប្រភេទអ្នកដែលនឹងត្រូវចោទប្រកាន់ទ្វេធានុសត្រូវបទល្មើស
 នៅក្នុងរបបកម្ពុជាប្រជាធិបតេយ្យនោះទេ ។ ខ្ញុំយល់ថា នេះជាអ្វី
 ដែលអ្នកទាំងអស់គ្នាជឿជាក់ ប៉ុន្តែមិនមានភស្តុតាង ។ ខ្ញុំសូម
 បន្ថែមថា អ្នកដទៃទៀតដែលអាចចូលទៅក្នុងប្រភេទនៃអ្នកដែល
 ទទួលខុសត្រូវខ្ពស់បំផុតនេះ គឺជាមនុស្សដែលមិនមានកេរ្តិ៍ឈ្មោះ
 អសោច ឬជាមនុស្សដែលគ្មាននរណាស្គាល់ ។ អ្នកដែលនៅ
 ក្នុងបន្ទប់នេះប្រហែលជាមិនធ្លាប់ឮឈ្មោះអ្នកទាំងនោះផង ។
 ចំណុចនេះបាននាំឲ្យខ្ញុំយល់ទៅដល់ការសន្និដ្ឋានថា បើទោះបីជា
 ការពិតទាំងមូលអំពីអ្នកដែលទទួលខុសត្រូវខ្ពស់បំផុតដទៃទៀត
 ត្រូវបានលាតត្រដាង ក៏ខ្ញុំគិតថាការណ៍នេះនឹងមិននាំឲ្យសង្គម
 ធ្លាក់ចុះឬបែកបាក់ទេ ។

ក៏ប៉ុន្តែ មានបញ្ហាទីបីដែលជាបញ្ហាដ៏ធំទាក់ទងនឹងការលាត
 ត្រដាងការពិត ។ នោះគឺថា ប្រសិនបើសវនាការរបស់អង្គជំនុំ
 ជម្រះវិសាមញ្ញមិនមានភាពយុត្តិធម៌ ហើយការកាត់សេចក្តី
 របស់សាលាជំនុំជម្រះក្តីនេះត្រូវកម្រិតដោយកត្តានយោបាយ
 ជាជាន់ច្បាប់នោះ សាលាជំនុំជម្រះក្តីមួយនេះនឹងមិនបន្ថែមឲ្យ
 យើងនូវចំណេះដឹងអំពីមូលហេតុនិងអ្វីដែលកើតឡើងនៅក្រោម
 របបខ្មែរក្រហមទេ ។ សំខាន់បំផុតនោះគឺថា សាលាជំនុំជម្រះក្តី
 នេះមិនអាចដោះស្រាយនូវអ្វីដែលខ្ញុំមើលឃើញថាជាសំណួរ
 មានលក្ខណៈប្រវត្តិសាស្ត្រសំខាន់ដុំវិញបទល្មើសរបស់បក្ស
 កុម្មុយនិស្តកម្ពុជា ពោលគឺ៖ ក) តើបទល្មើសនេះជាលទ្ធផល
 នៃការសមគំនិតគ្នារវាងមេដឹកនាំខ្លះ ឬទាំងអស់ ដើម្បីឲ្យអ្នក

នៅក្រោមបង្គាប់របស់ខ្លួនប្រព្រឹត្ត? ឬ ខ) បទឧក្រិដ្ឋកម្មនេះជា
 លទ្ធផលនៃការប្រើប្រាស់មិនសមរម្យនូវអំណាចដែលបានផ្ទេរ
 ឲ្យ មានន័យថាជាការប្រព្រឹត្តដោយមិនមានបញ្ជា ឬក៏ដូចនឹង
 បញ្ជារបស់ថ្នាក់លើ ហើយដែលថ្នាក់លើមិនបានដឹងពីការប្រព្រឹត្ត
 នេះ? ដោយផ្អែកលើភស្តុតាងដែលមានកន្លងមក ទស្សនៈផ្ទាល់
 ខ្លួនរបស់ខ្ញុំគឺថា យើងត្រូវតែលាតត្រដាង វិភាគ និងយល់
 ឲ្យបានច្បាស់នូវចំណុចទាំងពីរខាងលើ ប្រសិនបើយើងពិតជាចង់
 ធ្វើឲ្យមានការរីកចម្រើននូវការទទួលខុសត្រូវផ្នែកច្បាប់ ផ្នែក
 ប្រវត្តិសាស្ត្រ និងផ្នែកសីលធម៌ នៃបទឧក្រិដ្ឋរបស់បក្សកុម្មុយនិស្ត
 កម្ពុជា ។ ការដោះស្រាយនូវបញ្ហានេះក៏ដូចយើងក្នុងការ
 ប្រឈមមុខនឹងការពិភាក្សាជាញឹកញាប់អំពីមូលហេតុនៃឧក្រិដ្ឋកម្ម
 របស់បក្សកុម្មុយនិស្តកម្ពុជា ថា តើឧក្រិដ្ឋកម្មនេះជាលទ្ធផល
 នៃឥទ្ធិពលមនោគមវិជ្ជាបរទេស ឬក៏ឥទ្ធិពលនៃសារជាតិវប្បធម៌
 ខ្លួនឯង ។ សូម្បីតែការជំនុំជម្រះសេចក្តីដែលយុត្តិធម៌និងគ្រប់
 ជ្រុងជ្រោយបំផុតក៏មិនអាចផ្តល់មើយនេះបានដែរ ហើយការ
 ពិភាក្សាដែលស្រដៀងគ្នានេះនៅតែបន្តក្នុងចំណោមអ្នកដែល
 ព្យាយាមពន្យល់ពីការសម្លាប់រង្គាលជនជាតិដើម អំពើប្រល័យ
 ពូជសាសន៍នៅរ៉ូនដា និងការសម្លាប់រង្គាលនៅសហភាពសូវៀត
 ប៉ុន្តែការពិភាក្សាទាំងនេះមិនទាក់ទងទៅនឹងយុត្តិធម៌នៃការជំនុំ
 ជម្រះសេចក្តីទេ ។ គំនិតរបស់ខ្ញុំនោះគឺថា ប្រសិនបើអង្គជំនុំ
 ជម្រះវិសាមញ្ញអាចកាត់សេចក្តីដោយយុត្តិធម៌ ការជំនុំជម្រះ
 សេចក្តីទាំងអស់នេះនឹងអាចរួមចំណែកសំខាន់ក្នុងការស្វែងរក
 មូលហេតុនៃឧក្រិដ្ឋកម្មរបស់របបខ្មែរក្រហម ។

នៅទីនេះ ខ្ញុំចង់ត្រឡប់ទៅរកការផ្តល់យោបល់ពីដំបូង
 របស់ខ្ញុំដែលថា ការកំណត់ទុកជាមុននូវមេដឹកនាំជាន់ខ្ពស់គឺមាន
 បញ្ហា ប៉ុន្តែបញ្ហានេះអាចការពារបាន ។ ខ្ញុំគិតថាមិនមែនជា
 បញ្ហាចាំបាច់ទេក្នុងការបង្កើតនូវកាលការណ៍ទទួលខុសត្រូវមួយ
 ដែលថា ប្រសិនបើអ្នកជាមេដឹកនាំជាន់ខ្ពស់ អ្នកត្រូវតែទទួល
 កំហុស ទោះបីជាកំហុសនោះគឺបង្កប់ជាន់មេដឹកនាំជាន់ខ្ពស់ដទៃ
 ទៀត ឬគឺបង្កប់ជាន់អ្នកដែលមានឋានៈទាបជាងអ្នកក៏ដោយ ។
 មានកំហុសគឺបង្កប់ជាន់អ្នកដទៃមិនមែនមានន័យថាគ្មានកំហុស
 នោះទេ ហើយក្នុងនាមជាមេដឹកនាំជាន់ខ្ពស់ ជាពិសេសអ្នកដែល

ល្បីនឹងមានឥទ្ធិពល (ទោះបីជាមិនមែនជាអ្នកដែលមានអំណាចខ្ពស់បំផុត) មានន័យថាអ្នកមានការទទួលខុសត្រូវពិសេសមួយរួចទៅហើយ ។ ការកំណត់ទុកជាមុននូវមេដឹកនាំជាន់ខ្ពស់បានធ្វើឲ្យអ្នកទាំងឡាយយល់ថា បទល្មើសទាំងអស់ ឬស្មើរតែទាំងអស់គឺជាលទ្ធផលនៃការសមគំនិតគ្នារវាងថ្នាក់លើនិងថ្នាក់ក្រោមហើយដែលខ្ញុំមើលឃើញថាមានបញ្ហានោះគឺនៅពេលដែលការយល់ឃើញនេះមិនមែនជាការពិត ។ ការដោះស្រាយបញ្ហាទាំងនេះនឹងធ្វើឲ្យអ្នកនយោបាយមួយចំនួនទទួលនូវការអាម៉ាស់ជាមិនខាន ។ បើទោះបីមិនមែនជាអ្នកទទួលខុសត្រូវខ្ពស់បំផុតក៏ដោយក៏អ្នកនយោបាយទាំងនោះមិនចង់ឲ្យនរណាដឹងថា ខ្លួនជាអតីតខ្មែរក្រហមដែរ ។ សូម្បីតែអតីតហាននៃខ្មែរក្រហមក្នុងចក្ខុវិស័យចង់ឲ្យនរណាស្គាល់ដែរ ប៉ុន្តែខ្ញុំគិតថាអ្នកទាំងនេះជានុស្សរសំខាន់សម្រាប់ការស្វែងយល់ពីមូលហេតុដែលថ្នាក់ក្រោមបានសម្រាប់មនុស្សនៅក្របខ័ណ្ឌនៃនេះ ។ លុះត្រាតែប្រជាជនកម្ពុជានិងអ្នកទាំងអស់គ្នាស្វែងយល់អំពីបំណុលសំខាន់នៃបញ្ហានេះ បើមិនដូច្នោះទេ កេរដំណែលនៃបទល្មើសរបស់បក្សកុម្មុយនិស្តកម្ពុជានៅតែមានទម្ងន់ដែរ ។ ខ្ញុំមើលមិនឃើញថា សាលាជំនុំជម្រះក្តីនេះអាចជួយយើងឲ្យដើរលើផ្លូវមួយនេះបានឆ្ងាយឡើយ ។

បញ្ហាទីបួនគឺថា ប្រសិនបើការកាត់សេចក្តីរបស់សាលាជំនុំជម្រះក្តីមេដឹកនាំខ្មែរក្រហមបន្តិញថាប្រព័ន្ធតុលាការនៅកម្ពុជាអាចបំពេញភារកិច្ចរបស់ខ្លួនដោយឯករាជ្យ មិនលម្អៀង និងយុត្តិធម៌នោះ សាលាជំនុំជម្រះក្តីនេះនឹងមានផលប្រយោជន៍វិជ្ជមានដល់ស្ថានភាពសិទ្ធិមនុស្សនៅកម្ពុជា រួមទាំងការធ្វើកំណែទម្រង់ផ្នែកច្បាប់និងតុលាការផង ។ ដូចមកវិញ ប្រសិនបើសាលាជំនុំជម្រះក្តីនេះមិនអាចបំពេញភារកិច្ចរបស់ខ្លួនដោយឯករាជ្យយុត្តិធម៌ និងមិនលម្អៀងទេ ឥទ្ធិពលដែលទទួលបានប្រាកដជាអវិជ្ជមានជាមិនខាន ។

បញ្ហាទីប្រាំនោះគឺថា សហគមន៍អន្តរជាតិចង់ឲ្យអ្វីៗដំណើរការទៅដោយអស់ថវិកាភិចបំផុត ។ ការណ៍នេះនឹងធ្វើឲ្យបញ្ហារបស់សាលាជំនុំជម្រះក្តីនេះកាន់តែធ្ងន់ធ្ងរឡើង ។ ជាការពិតណាស់ ការចំណាយអស់ថវិកាច្រើនមិនប្រាកដថានឹងទទួលបានសាលាជំនុំជម្រះក្តីដែលល្អនោះទេ ប៉ុន្តែការចំណាយថវិកាភិច

ប្រាកដជាធ្វើឲ្យចុះថយនូវលទ្ធភាពដែលអាចធ្វើឲ្យសាលាជំនុំជម្រះក្តីប្រសើរឡើងជាមិនខាន ។

គោលការណ៍ដែលជាបង្គោលសម្រាប់ខ្ញុំគឺថា ប្រសិនបើរដ្ឋាភិបាលមានភាពក្លាហាននិងព្យាយាម ហើយប្រសិនបើអ្នកដែលចង់ឲ្យមានសាលាជំនុំជម្រះក្តីនេះក្លាហាននិងព្យាយាមដែរនោះ យើងនឹងមានឱកាសក្នុងការធ្វើឲ្យសាលាជំនុំជម្រះក្តីមេដឹកនាំខ្មែរក្រហមនេះទទួលបានផលល្អតាមថវិកាដែលចំណាយ ។ ខ្ញុំមិនលាក់ទេ ខ្ញុំមែនជាអ្នកដែលមានសុទ្ធិជីវិតនិយមបំផុតទេជុំវិញបញ្ហាសាលាជំនុំជម្រះក្តីមេដឹកនាំខ្មែរក្រហម ហើយខ្ញុំក៏គិតថាមិនមានមនុស្សប៉ុន្មាននាក់ដែរដែលមានទុច្ចរិតនិយមច្រើនជាងខ្ញុំជុំវិញបញ្ហានេះ ។ ប៉ុន្តែខ្ញុំនៅតែនិយាយថា លទ្ធផលរបស់ «អង្គជំនុំជម្រះវិសាមញ្ញ» នៅតែវិជ្ជមាននិងមានតម្លៃ បើទោះបីជាមានអ្នកខ្លះសន្និដ្ឋានថា ការជំនុំជម្រះរបស់អង្គជំនុំជម្រះវិសាមញ្ញប្រាកដជាមិនស្មើគ្រឹះ មិនពេញលេញ ទុកចោលសំណួរជាច្រើនមិនដោះស្រាយ ហេតុដូច្នោះហើយតម្រូវឲ្យមានការស្រាវជ្រាវការស៊ើបអង្កេត ការត្រួតពិនិត្យ និងការពិភាក្សាផ្នែកច្បាប់និងប្រវត្តិសាស្ត្របន្ថែមទៀត ។ ទោះបីជាការកាត់សេចក្តីនោះយុត្តិធម៌ពេញលេញនិងមិនមានការលួកលែងសំណាក់អ្នកនយោបាយយ៉ាងណាក៏ដោយ ក៏នោះមិនមែនជាបំណុលចំពោះនៃការពិភាក្សាទេ ។ សញ្ញាណនៃ «ការបិទទ័ព្រប្រវត្តិសាស្ត្រ» គឺជួយគ្នាពីការស្វែងរកការពិតនិងការស្វែងយល់ ហើយក៏ជួយគ្នានឹងយុត្តិធម៌និងការការពារមិនឲ្យកើតឡើងម្តងទៀតដែរ ។

ហៅឡាន ហ្គារីសៈ ខ្ញុំនិយាយនេះក្នុងនាមខ្លួនខ្ញុំផ្ទាល់ ។ សព្វថ្ងៃនេះខ្ញុំកំពុងតែធ្វើការជាមួយក្រុមការងាររបស់រាជរដ្ឋាភិបាលសម្រាប់រៀបចំការកាត់សេចក្តីមេដឹកនាំខ្មែរក្រហម ប៉ុន្តែខ្ញុំមិនមែនជាអ្នកនាំពាក្យរបស់រដ្ឋាភិបាលទេ ។ ខ្ញុំចង់និយាយបន្តិចអំពីអ្វីដែលប្រជាជនកម្ពុជា រដ្ឋាភិបាលកម្ពុជា និងអ្នកដទៃទៀតចង់បាននោះគឺ៖ ការបង្កើតសាលាជំនុំជម្រះក្តីមេដឹកនាំខ្មែរក្រហម ។ ខ្ញុំសូមចាប់ផ្តើមជាមួយនឹងសំណួរទីពីរ «តើសាលាជំនុំជម្រះក្តីនេះមានអត្ថប្រយោជន៍ឬទេ ហើយបង្កើតសម្រាប់អ្នកណា?» ។ ខ្ញុំសូមចាប់ផ្តើមដោយពិចារណាអំពីសាធារណជនទូទៅ ហើយខ្ញុំនឹកឃើញថាមានការស្ទាបស្ទង់មតិមួយចំនួន

ដែលមានការខ្វះខាតច្រើនទាំងចំនួនមនុស្សទាំងផ្នែកវិធីសាស្ត្រ ប៉ុន្តែអ្វីដែលល្អនោះគឺជាលទ្ធផលដែលដូចគ្នានៃការស្ទាបស្ទង់មតិ។ ខ្ញុំមិនទាន់បានមើលឯកសារស្ទង់មតិនេះឡើយវិញនៅឡើយទេ ប៉ុន្តែបើយោងទៅតាម ក្រេក អេចឆេសាន់ មានការស្ទង់មតិ ប្រហែល១០ ដែលបានធ្វើកាលពីទសវត្សរ៍កន្លងទៅ ហើយ លទ្ធផលដែលទទួលបានគឺដូចគ្នាច្រើន ដែលក្នុងនោះ៨០ ភាគរយ បានកាំទ្រព្យមានការទទួលខុសត្រូវតាមដូចៗគ្នា។ ខ្ញុំសូមលើក ឡើងនូវការស្ទង់មតិរបស់មជ្ឈមណ្ឌលអភិវឌ្ឍន៍សន្តិសុខអំពីសំណួរ ថា តើសាលាជំនុំជម្រះក្តីមេដឹកនាំខ្មែរក្រហមមានអត្ថប្រយោជន៍ ឬមិនមានអត្ថប្រយោជន៍ដល់ការដោះស្រាយជាតិ។ លទ្ធផលដែល ទទួលបានគឺ៨២ភាគរយកាំទ្រព្យមានតុលាការ។ អ្នកដែលតាម ដានបញ្ហានេះប្រហែលជាបានឮអំពីរបាយការណ៍កាលពីសប្តាហ៍ មុនអំពីការស្ទង់មតិដែលធ្វើឡើងដោយវិទ្យាស្ថានខ្មែរដើម្បីលទ្ធិ ប្រជាធិបតេយ្យ ដែលក្នុងនោះ៩៧ភាគរយឆ្លើយថាចង់បាន តុលាការ។ មជ្ឈមណ្ឌលឯកសារកម្ពុជាក៏មានការស្ទង់មតិមួយ ចំនួនដែរ ហើយខ្ញុំមិនដែលបានឮការស្ទង់មតិណាមួយប្រកាសថា ប្រជាជនភាគច្រើនមិនចង់បានតុលាការនោះទេ។ ប៉ុន្តែនាឆ្នាំចុង ក្រោយនេះមិនទាន់មានការធ្វើប្រជាមតិទូទាំងប្រទេសឬក៏បោះ ឆ្នោតជាទូទៅអំពីសាលាជំនុំជម្រះក្តីមេដឹកនាំខ្មែរក្រហមនៅ ឡើយទេ។

មានការស្ទាបស្ទង់មតិដ៏ទូលំទូលាយមួយកាលពីឆ្នាំ១៩៨៣ ដែលធ្វើឡើងដោយគណៈកម្មាធិការស្រាវជ្រាវរបស់រណសិរ្ស អន្តរជាតិ។ នៅរវាងឆ្នាំ១៩៨២និងឆ្នាំ១៩៨៣ គណៈកម្មាធិការ នេះបានចុះទៅខេត្តក្រុងចំនួន១៩។ កាលណោះគឺធ្វើក្នុងទម្រង់ ដែលហៅថា «ញាតិ» ដែលប្រជាជនសរសេរអំពីអ្វីដែលបានកើត ឡើងចំពោះខ្លួន ឬក៏កើតឡើងចំពោះអ្នកភូមិ រោងចក្រ ក្រុម ពិសេសណាមួយ និងរាយការណ៍ពីចំនួនសមាជិកក្រុមគ្រួសារ ដែលបានបាត់បង់ជីវិត។ ឥឡូវនេះមានភាពមិនច្បាស់ លាស់ជាច្រើនអំពីបញ្ហានេះ និងដោយមិនមានការសង្ស័យនោះ គឺការរាប់ចំនួនមនុស្សស្លាប់ដែលធ្វើដល់ទៅពីរដង។ ខ្ញុំហាក់បាត់ មនុស្សម្នាក់រាយការណ៍ថា «ប្អូនស្រីរបស់ខ្ញុំត្រូវស្លាប់» ហើយ មនុស្សម្នាក់ផ្សេងទៀតរាយការណ៍ថាអ្នកដទៃដែលនោះត្រូវ

សម្លាប់។ ក៏ប៉ុន្តែចំណុចសំខាន់នោះគឺថា មនុស្សជាងមួយលាន នាក់បានផ្តិតមេដៃដើម្បីស្នើសុំឲ្យអង្គការសហប្រជាជាតិបដិសេធ ខ្មែរក្រហម និងចាត់វិធានការតាមដូចៗគ្នា។ នេះប្រហែលជា ការស្ទង់មតិដែលទូលំទូលាយបំផុត។

ខ្ញុំក៏ចង់ក្រឡេកមើលទៅបញ្ហាកាលដំហររបស់រដ្ឋាភិបាល នៅពេលនោះដែរ។ ប្រសិនបើយើងត្រូវបញ្ចេញមតិពេលបង្កើត របបសាធារណរដ្ឋប្រជាមានិតកម្ពុជា ពោលគឺពេលដែល ប៉ុល ពត នៅកាន់អំណាចនៅឡើយនោះ «រណសិរ្ស» (ដែលត្រូវបាន បង្កើតនៅខែធ្នូឆ្នាំ១៩៧៨) បានអំពាវនាវឲ្យមានការដាក់ទោស អ្នកដែលពេលនោះគេហៅថាអ្នកជំពាក់បំណុលឈាមធ្ងន់ធ្ងរ និងអំពាវនាវឲ្យព្យាយាមកសាងប្រទេស។ នោះជាកាលដំហរ ដូចការរបស់ «រណសិរ្ស» នៅពេលដែលចូលកាន់អំណាចនិងផ្តល់ រំលំខ្មែរក្រហម។

នៅខែកក្កដាឆ្នាំ១៩៧៧ ក្រឹត្យច្បាប់លេខ១១ ដែលជាក្រឹត្យ ច្បាប់ដំបូងបំផុតរបស់របបថ្មី បានបង្កើត«តុលាការប្រជាជន បដិវត្តន៍» ដើម្បីកាត់ទោស ប៉ុល ពត និង អៀង សារី ពីបទ ប្រល័យពូជសាសន៍។ អ្នកទាំងអស់គ្នាប្រហែលជានៅចាំថា កាលពីខែសីហា ឆ្នាំ១៩៧៧ មានការកាត់សេចក្តីកំបាំងមុខមួយ លើអ្នកទាំងពីរនេះ។ ការកាត់សេចក្តីនេះបានអានរបាយការណ៍ ពីគណៈកម្មាធិការ៨ផ្សេងៗគ្នា និងអត្ថបទពីសាក្សីប្រមាណ ៣៩រូប ហើយក្រុមការងារបានចុះទៅមើលកន្លែងផ្សេងៗនៅ តាមខេត្តមួយចំនួន។ តុលាការនេះបានទទួលនូវការរិះគន់យ៉ាង ខ្លាំងក្លា ហើយត្រូវបានបដិសេធដោយប្រើពាក្យថាជា «តុលាការ ល្ងោន»។ នេះជាបញ្ហាដ៏ស្មុគស្មាញមួយ ហើយយើងមិនមាន ពេលវេលាគ្រប់គ្រាន់ដើម្បីពិភាក្សាអំពីបញ្ហានេះនៅពេលនេះទេ។ ខ្ញុំឆ្ងល់ថាមានលក្ខណៈសម្គាល់អ្វីខ្លះដែលអាចកំណត់ថាតុលាការ មួយជាតុលាការល្ងោន ហើយក្នុងពិភពលោកសព្វថ្ងៃនេះមាន តុលាការល្ងោនចំនួនប៉ុន្មាន។ ដូច្នេះខ្ញុំគិតថា ភាពទន់ខ្សោយរបស់ ក្រុមការងារតុលាការរបស់សាធារណរដ្ឋប្រជាមានិតកម្ពុជាមិន មែនចម្លែកខុសគេនោះទេ។ អ្វីដែលខ្ញុំចង់លើកឡើងនៅទីនេះគឺ មិនមែនការពារថា«តុលាការប្រជាជនបដិវត្តន៍»មានភាពត្រឹមត្រូវ នោះទេ ប៉ុន្តែដើម្បីបង្ហាញថានោះជាកិច្ចខិតខំប្រឹងប្រែងរបស់

រដ្ឋាភិបាលទាំងនៅពេលដែលខ្លួននៅខ្វះធនធានយ៉ាងខ្លាំងបន្ទាប់ពីការដួលរលំនៃរបបខ្មែរក្រហម ។ អ្វីដែលអ្នកទាំងឡាយប្រហែលជាមិនដឹងនោះគឺថា ពេញមួយទសវត្សរ៍ឆ្នាំ១៩៨០ រដ្ឋាភិបាលបានអំពាវនាវសុំឲ្យមានសាលាជំនុំជម្រះក្តីអន្តរជាតិ ។ សាលាជំនុំជម្រះក្តីនៅឆ្នាំ១៩៧៩ មិនមានការទទួលស្គាល់ដូចដែលរដ្ឋាភិបាលរំពឹងទុក ។ តាមទស្សនៈរបស់ខ្ញុំ នេះប្រហែលជាដោយសារហេតុផលនយោបាយច្រើនជាងហេតុផលច្បាប់ ។ នៅពេលនោះទាំងរដ្ឋាភិបាលនិង«តុលាការប្រជាជនបដិវត្តន៍» មិនត្រូវបានទទួលស្គាល់ឡើយ ។ ពេញមួយទសវត្សរ៍ឆ្នាំ១៩៨០ រដ្ឋាភិបាលនិង«រណសិរ្ស» និងអង្គការផ្សេងទៀត បានព្យាយាមរៀបចំសន្និសីទកិច្ចប្រជុំ និងបានធ្វើព្រឹត្តិ ព្រមទាំងបានចូលរួមសន្និសីទសន្តិភាពនៅជុំវិញពិភពលោក និងបានអំពាវនាវឲ្យមានសាលាជំនុំជម្រះក្តី ។

នៅខែកញ្ញា ឆ្នាំ១៩៨៦ សម្តេច ហ៊ុន សែន បានសរសេរលិខិតផ្ញើជូនលោកអគ្គលេខាធិការអង្គការសហប្រជាជាតិ និងបានអំពាវនាវឲ្យមានសាលាជំនុំជម្រះក្តីមេដឹកនាំខ្មែរក្រហម ។ សូម្បីតែមុនពេលនោះ ពោលគឺនៅក្នុងឆ្នាំ១៩៧៩និងឆ្នាំ១៩៨០ ឯកសារផ្សេងៗសម្រាប់សាលាជំនុំជម្រះក្តីត្រូវបានផ្ញើជូនអង្គការសហប្រជាជាតិ ។ ហេតុដូច្នោះហើយមានការអំពាវនាវឲ្យមានសាលាជំនុំជម្រះក្តីច្រើនលើកណាស់ ។ ខ្ញុំគិតថាវាមានសារសំខាន់ក្នុងការលើកឡើងនូវករណីនេះ ពីព្រោះមនុស្សជាច្រើននៅតែនិយាយថាអ្វីដែលកើតឡើងសព្វថ្ងៃនេះគឺជារឿងថ្មីសុទ្ធសាធ ប៉ុន្តែខ្ញុំមិនកាន់កេរ្តិ៍ជាអ្នកដូច្នោះទេ ។ មានអង្គការអ្នកច្បាប់បញ្ជាជននិងសកម្មជនអន្តរជាតិជាច្រើនដែលបានព្យាយាមពេញមួយទសវត្សរ៍ឆ្នាំ១៩៨០ ដើម្បីឲ្យបង្កើតឡើងនូវសាលាជំនុំជម្រះក្តី ។ មានការព្យាយាមដើម្បីយកករណីនេះទៅដាក់ជូន«តុលាការយុត្តិធម៌អន្តរជាតិ» ។ មានកិច្ចខិតខំប្រឹងប្រែងជាច្រើនក្នុងការព្យាយាមរកដួមួយដែលមានចំណាប់អារម្មណ៍ក្នុងរឿងក្តីនេះធ្វើជាភាគី (តុលាការយុត្តិធម៌អន្តរជាតិ) ដើម្បីដាក់ពាក្យបណ្តឹងចោទប្រកាន់នៅក្រោមអនុសញ្ញាប្រល័យពូជសាសន៍ ប៉ុន្តែកិច្ចខិតខំប្រឹងប្រែងនេះត្រូវបានធ្វើមិនដឹងមិនឮ ។

ក្រុមទីបីដែលខ្ញុំគិតថាគួរឲ្យចាប់អារម្មណ៍នោះគឺសភាជាតិ ។ នៅក្នុងឆ្នាំ១៩៨៣ សភាជាតិបានអនុម័តនូវសេចក្តីសម្រេចចិត្ត

មួយគាំទ្រការបង្កើតគណៈកម្មាធិការស្រាវជ្រាវដែលខ្ញុំបានលើកឡើងពីដំបូង ។ នៅឆ្នាំ២០០១ ក្នុងទិសដៅផ្សេងគ្នា (ខែមករានិងខែកក្កដា) រដ្ឋសភាជាតិបានអនុម័តច្បាប់ស្តីពីការបង្កើតអង្គជំនុំជម្រះវិសាមញ្ញ ។ ដោយសារតែត្រូវការធ្វើវិសោធនកម្មបច្ចេកទេស ច្បាប់នេះបានរឹតតែខ្លាំងទៅកាន់សភាជាលើកទីពីរហើយត្រូវបានអនុម័តជាឯកច្ឆន្ទ ។ នៅឆ្នាំនេះ (២០០៤) មានការបោះឆ្នោតចំនួនពីរលើកនៅក្នុងរដ្ឋសភាជាតិ ។ នៅថ្ងៃទី៤ ខែតុលា ការផ្តល់សច្ចាប័នទៅលើកិច្ចព្រមព្រៀងជាមួយអង្គការសហប្រជាជាតិត្រូវបានអនុម័តដោយសំឡេងគាំទ្រ១០៧សំឡេងលើ១០៧សំឡេង ។ នៅថ្ងៃបន្ទាប់នោះ វិសោធនកម្មលើច្បាប់«បង្កើតអង្គជំនុំជម្រះវិសាមញ្ញ» ដើម្បីធ្វើឲ្យឯកសារទាំងពីរនេះស៊ីសង្វាក់គ្នា ត្រូវបានអនុម័តដោយសំឡេងគាំទ្រ១៦លើ៩៨សំឡេង ។ ដូច្នោះហើយ ខ្ញុំគិតថាកាលដំបូងរបស់រដ្ឋសភាក្នុងការការងារអង្គជំនុំជម្រះវិសាមញ្ញនៅតែមិនដាច់ស្រយាល ។

ឆ្លើយតបទៅនឹងសំណួរថា«តើអង្គជំនុំជម្រះវិសាមញ្ញ មានប្រយោជន៍ឬទេ» ខ្ញុំគិតថាអ្នកទាំងអស់គ្នាមិនត្រូវគិតត្រឹមតែក្នុងផ្នែកហិរញ្ញវត្ថុទេ ប៉ុន្តែត្រូវគិតដល់កិច្ចខិតខំប្រឹងប្រែងនិងចំណុចដែល ស៊ីវិល បានលើកឡើងអំពីចលាចលសង្គមប្តូរការកំរាមកំហែងដល់រចនាសម្ព័ន្ធសង្គមផង ។ ទាក់ទងទៅនឹងបញ្ហាថវិកា ខ្ញុំដឹងថាថ្មីៗនេះមានអ្នកខ្លះបាននិយាយថា កូរតែយកលុយ៥៧លានដុល្លារនេះទៅចំណាយលើអ្វីផ្សេងវិញ និងថា ប្រជាជនត្រូវការរបស់ផ្សេងៗមុនពេលត្រូវការសាលាជំនុំជម្រះក្តីមេដឹកនាំខ្មែរក្រហម ។ ខ្ញុំបំផុតនិយាយថា ប្រសិនបើមិនមានសាលាជំនុំជម្រះក្តីនេះ យើងក៏នឹងមិនទទួលបានថវិកា៥៧លានដុល្លារសម្រាប់យកទៅធ្វើអ្វីផ្សេងដែលប្រជាជនត្រូវការដែរ ។ ខ្ញុំគិតថា លទ្ធភាពក្នុងការប្រើប្រាស់លុយសម្រាប់អភិវឌ្ឍន៍គឺមិនដូចគ្នាទៅនឹងលទ្ធភាពក្នុងការប្តេជ្ញាចិត្តចំពោះសាលាជំនុំជម្រះក្តីនេះទេ ។ ខ្ញុំគិតថានេះជាសំណួរទាក់ទងនឹងនយោបាយ ។

រឿងនេះក៏មានការទាក់ទងទៅនឹងការចូលរួមរបស់ប្រទេសដទៃៗទៀត ដូច្នោះខ្ញុំគិតថា ប្រសិនបើយើងមិនបង្កើតសាលាជំនុំជម្រះក្តី យើងក៏នឹងមិនទទួលបាននូវថវិកាច្រើនជាងនេះសម្រាប់ការចំណាយផ្សេងៗដែរ ។ ខ្ញុំគិតថាអ្នកទាំងអស់គ្នា

ប្រាកដជាសួរអំពីការចំណាយ ហើយរាល់ការចំណាយតែងតែ មានការខាតបង់ឱកាសរវាងផ្នែកផ្សេងៗ ដែលត្រូវចំណាយ ។ ប្រសិនបើយើងចំណាយច្រើនលើផ្នែកសុខភាព តើយើងត្រូវតែ ចំណាយតិចលើផ្នែកអប់រំឬយ៉ាងណា? ប្រសិនបើយើងចំណាយ ច្រើនលើផ្នែកអប់រំនៅបឋមសិក្សា តើយើងត្រូវតែចំណាយតិច លើផ្នែកអប់រំនៅមធ្យមសិក្សាឬយ៉ាងណា? មានការពិភាក្សា អំពីបញ្ហានេះ ហើយខ្ញុំគិតថាអ្នកទាំងអស់គ្នាក្លាយតែរៀបចំកិច្ច ពិភាក្សាដោយលើកសំណួរថា ហេតុអ្វីបានជាមិនគួរចំណាយ លុយនៅក្នុងប្រទេសកម្ពុជាទាល់តែសោះ? តើនៅជុំវិញពិភព លោកសព្វថ្ងៃនេះមិនមានវិបត្តិដែលបន្ទាន់ជាងនេះដែលទាក់ទង នឹងការស្លាប់រស់ទេឬ? អ្នកទាំងអស់ពិតជាអាចជំនាស់ចំពោះ បញ្ហានេះ ។ អ្នកទាំងអស់គ្នាអាចក្រឡេកមើលទៅរៀបចំចំណាយ ថវិការបស់សង្គម ឬក៏រៀបចំដែលរដ្ឋាភិបាលទាំងឡាយសម្រេច ចំណាយថវិកាលើការបំពាក់សព្វវុធ លើហាងទំនិញលើការ ផ្សាយពាណិជ្ជកម្ម និងលើការកម្សាន្ត។ មានការអះអាងដែល ត្រូវឲ្យជឿមួយចំនួនដែលលើកឡើងអំពីផ្នែកដែលត្រូវតែចំណាយ ថវិកា។ ដូច្នេះខ្ញុំគិតថា ក្នុងការផ្ដោតអារម្មណ៍ទៅលើការយក ថវិកា៥៧លានដុល្លារទៅចំណាយលើអ្វីផ្សេងៗដែលមិនមែនជា គំនិតស្លាប់នោះទេ ហើយការចំណាយ៥៧លានដុល្លារលើ សាលាជំនុំជម្រះក្តីនេះក៏មិនមែនជាការដកយកលុយពីការចំណាយ លើអ្វីដែលល្អចំពោះប្រទេសកម្ពុជានោះដែរ ។

ខ្ញុំគិតថានេះជាបញ្ហានិងជាការផ្ដោតអារម្មណ៍របស់ប្រទេស កម្ពុជាជាយូរមកហើយ ហើយចំពោះការណ៍ដែលនិយាយថា «សាលាជំនុំជម្រះក្តីមេដឹកនាំខ្មែរក្រហមនេះមិនមានប្រយោជន៍» ឬថា «ប្រហែលជាមិនទប់ទល់ថវិកា» ឬថា «សូមទោស យើងមិន អាចលែងលកថវិកាឲ្យបង្កើតអង្គជំនុំជម្រះវិសាមញ្ញបានទេ» នឹង បង្កើតជាស្ថានភាពរាល់ខូចខាតយ៉ាងខ្លាំង ។ ខ្ញុំក៏បានគិតដែរថា មាន ការលើកឡើងថាប្រជាជនកម្ពុជាត្រូវបានបំភ្លេចចោលអស់រយៈ ពេលជាច្រើនឆ្នាំណាស់មកហើយ ហើយមានសាលាជំនុំជម្រះក្តី ជាច្រើននៅកន្លែងផ្សេងៗនៃពិភពលោកដែលបង្កើតឡើងជូនកាល ធ្វើឲ្យមានភាពប្រសើរឡើង ឬជូនកាលធ្វើឲ្យកាន់តែអាក្រក់ ហើយប្រជាជនកម្ពុជាត្រូវតែមានសាលាជំនុំជម្រះក្តីមួយ ។

ខ្ញុំគិតថា យើងបានចំណាយពេលយ៉ាងយូរទម្រាំតែសម្រេច បានយឺតៗ រួចក៏ចូលព្រមព្រៀងរវាងអង្គការសហប្រជាជាតិនិង កម្ពុជាដែលត្រូវបានអនុម័តដោយសំឡេងជាងកម្ពុជា ។ ខ្ញុំគិតថា អ្វីដែលកម្ពុជាបានធ្វើក្នុងការរៀបចំបង្កើតសាលាជំនុំជម្រះក្តី គឺ ដុយគ្នាស្រឡះពីសាលាជំនុំជម្រះក្តីអន្តរជាតិ ឬសាលាជំនុំជម្រះ ក្តីចម្រុះផ្សេងៗ ព្រោះសាលាជំនុំជម្រះក្តីទាំងអស់នោះត្រូវបាន រៀបចំរួចជាស្រេចពីខាងក្រៅ ។ នេះហើយដែលធ្វើឲ្យការបង្កើត សាលាជំនុំជម្រះក្តីមេដឹកនាំខ្មែរក្រហមមានភាពយឺតយ៉ាវ ហើយ ប្រហែលជាលំបាកទៀតផង ប៉ុន្តែខ្ញុំគិតថាសាលាជំនុំជម្រះក្តីមួយ នេះប្រហែលជាកំរិតដ៏រឹងមាំមួយ ។

ឯកឧត្តម កែវ វ៉ែម៖ នៅក្នុងអំឡុងពេលនៃរបបខ្មែរក្រហម ខ្ញុំមានអាយុទើបតែ១៤ឆ្នាំទៅនៅឆ្នាំ១៩៧៥ ។ ខ្ញុំនឹងក្រុមក្រសួរ របស់ខ្ញុំត្រូវបានជម្រៀសចេញពីទីក្រុងភ្នំពេញទៅរស់នៅខេត្ត បាត់ដំបង ។ នៅតាមផ្លូវ ខ្ញុំឃើញទាហានខ្មែរក្រហមសម្លាប់ ប្រជាពលរដ្ឋជាបណ្តើរៗ ជាពិសេសមន្ត្រីរាជការ គំណាងរាស្ត្រ ឬក៏មេដឹកនាំជាន់ខ្ពស់របស់ប្រទេស ។ បើអង្គការស្រាវជ្រាវ ឃើញ អង្គការសម្លាប់សូម្បីតែកុមារ ។ ការសម្លាប់មនុស្សនៅ ក្នុងរបបខ្មែរក្រហមមានពីរប្រភេទ ។ ទីមួយ ការបង្កត់អាហារ ចំណែកឯប្រភេទទីពីរគឺតាមរយៈការស្រាវជ្រាវ ។ ប្រសិនបើ ភ្លេងៗជានិស្សិត ជាមន្ត្រីរាជការ ជាប៉ូលីស ជាទាហាន គេចាប់ផ្តើម យកទៅសម្លាប់បណ្តើរៗ ។ ការសម្លាប់ទាំងពីរប្រភេទនេះបាន នាំទៅដល់ការស្លាប់បាត់បង់ជីវិតប្រជាជនអស់យ៉ាងច្រើន ។

បងប្អូនបង្កើតរបស់ខ្ញុំចំនួន៧នាក់និងឪពុករបស់ខ្ញុំត្រូវខ្មែរ ក្រហមសម្លាប់ ។ សាច់ញាតិរបស់ខ្ញុំជាច្រើននាក់ទៀតក៏បាត់ បង់ជីវិតនៅក្នុងរបបខ្មែរក្រហមដែរ ។ បន្ទាប់ពីរបបខ្មែរក្រហម ដួលរលំ ខ្ញុំបានឃើញអ្នកខ្លះដែលធ្វើការនៅក្នុងរដ្ឋសភានិង តុលាការកម្ពុជាគឺជាអតីតខ្មែរក្រហម ដូច្នេះខ្មែរក្រហមនៅតែ មានកាន់តំណែងផ្សេងៗនៅក្នុងរចនាសម្ព័ន្ធអំណាចរបស់ប្រទេស កម្ពុជា ។ ដូចដែលខ្ញុំធ្លាប់លើកឡើងកាលពីដំបូងរួចមកហើយ ច្បាប់កាត់ទោសខ្មែរក្រហមនេះគឺសម្រាប់តែមេដឹកនាំជាន់ខ្ពស់ ប៉ុណ្ណោះ ។ ហើយសាលាជំនុំជម្រះក្តីមួយនេះខុសគ្នាពីសាលា ជំនុំជម្រះក្តីណាហ្ន៍អីទ្វេ ពីព្រោះសាលាជំនុំជម្រះក្តីនៅប្រទេស

អាជីវកម្មកាត់ក្តីទាំងមេដឹកនាំជាន់ខ្ពស់ ទាំងទាហាននិងប៉ូលិស ដែលសម្រាប់ជីវិតមនុស្ស ។

ទាក់ទងទៅនឹងបញ្ហានៃការបំពេញការងាររបស់ចៅក្រម និងព្រះរាជអាជ្ញាខ្មែរ យើងឃើញថាប្រព័ន្ធយុត្តិធម៌របស់ប្រទេស កម្ពុជាត្រូវត្រួតត្រាដោយគណបក្សនយោបាយ ។ ខ្ញុំសូមលើក ឡើងនូវការយល់ឃើញដូច្នោះមួយ ។ ប្រព័ន្ធជ្នោះឆ្នោតរបស់ ប្រទេសយើងគឺជាប្រព័ន្ធជ្នោះឆ្នោតជ្រើសរើសអ្នកតំណាងនៅ ក្នុងសភា ។ គណបក្សឈ្នះឆ្នោតជ្រើសរើសមនុស្សនៅក្នុងបក្ស ឲ្យអង្គការនៅលើអាសនៈដែលប្រជាជនបានបោះឆ្នោតឲ្យ ។ ...ដូច្នោះ សម្រាប់អ្នកទាំងឡាយណាដែលចង់បានតំណែងនេះត្រូវតែចូល រួមក្នុងគណបក្សនយោបាយ ។ ...តាមទស្សនៈរបស់ខ្ញុំ វាកាន់តែ លំបាកថែមទៀតនៅក្នុងការស្វែងរកចៅក្រមនិងព្រះរាជអាជ្ញា ដែលឯករាជ្យ ។ ខ្ញុំបាននិយាយថា យើងគួរតែមានសាលាជំនុំ ជម្រះក្តីមួយសម្រាប់កាត់ទោសមេដឹកនាំខ្មែរក្រហម ហើយតាម រយៈសាលាជំនុំជម្រះក្តីនេះប្រហែលជាយើងអាចរកឃើញ យុត្តិធម៌ជូនជនរងគ្រោះជាងពីរលាននាក់ដែលបានបាត់បង់ជីវិត នៅក្រោមរបបកម្ពុជាប្រជាធិបតេយ្យ និងរកឲ្យឃើញថាតើ អ្នកណាដែលនៅពីក្រោយខ្នងរបបខ្មែរក្រហម? អ្នកណាដែល ពាក់ព័ន្ធនឹងសង្គមកម្ពុជា? ហើយនឹងតើអ្នកណាដែលទុកឲ្យ ប្រជាជនកម្ពុជាស្លាប់? សំខាន់ជាងគេបំផុតនោះគឺ ខ្ញុំគិតថា ចៅក្រមនិងព្រះរាជអាជ្ញាកម្ពុជាអាចរៀនសូត្រពីចៅក្រមបរទេស អំពីដំណើរការរបស់សវនាការ ហើយតាមរយៈនេះ ចៅក្រម កម្ពុជាពិតជាអាចធ្វើឲ្យមានការរីកចម្រើននៅក្នុងការកាត់ សេចក្តីជាមិនខាន ។ ចំណុចចុងក្រោយទាក់ទងនឹងសាលាជំនុំ ជម្រះក្តីនេះគឺថា វាជាការជូនដំណឹងមួយទៅដល់ទម្រង់ជននិង មេដឹកនាំប្រទេសផ្សេងៗទៀតនៅក្នុងពិភពលោក...ប្រសិនបើ មិនដូច្នោះទេយើងនឹងមិនអាចរកយុត្តិធម៌ឃើញឡើយ ។ ...ចំណុច មួយទៀតនោះគឺថា ប្រសិនបើយើងមិនបង្កើតសាលាជំនុំជម្រះ ក្តីនេះទេ វាប្រឆាំងនឹងទោសនឹងនៅតែមានជាបន្ត ។ អ្នកនយោបាយ ខ្លះបានស្នើសុំឲ្យយកលុយសម្រាប់ដំណើរការសាលាជំនុំជម្រះក្តី នេះទៅអភិវឌ្ឍប្រទេសវិញ ។ ប៉ុន្តែចំពោះការយល់ឃើញរបស់ ខ្ញុំគឺខ្ញុំស្នើសុំកុំឲ្យបង្កើនលុយសម្រាប់សាលាជម្រះក្តីនេះទៅប្រើ

ប្រាស់សម្រាប់ជម្រើសផ្សេងទៀតដូចជាការអភិវឌ្ឍជាដើម ។ សូមកាត់ទោសមេដឹកនាំខ្មែរក្រហមទៅ ប្រសិនបើគ្មានតុលាការ នេះទេ វាប្រឆាំងនឹងទោសនឹងនៅតែបន្ត ។ ប្រសិនបើយើងមិនធ្វើ ដូច្នោះទេ ប្រជាជនមិនយល់អំពីយុត្តិធម៌សង្គមទេ ។ ដូច្នោះអ្វីដែល អ្នកនយោបាយបាននិយាយអំពីការមិនប្រើប្រាស់ថវិកាសម្រាប់ សាលាជំនុំជម្រះក្តីមេដឹកនាំខ្មែរក្រហម គឺដោយសារតែមិនចង់ ឲ្យមានសាលាជម្រះក្តីនេះ ព្រោះតែអ្នកទាំងនោះជាប់ពាក់ព័ន្ធនឹង ការសម្លាប់នេះ ។

រ៉ាលីល ស្វាយដី: សូមអរគុណ ។ យើងទុករយៈពេលពីរ បួននាទីដើម្បីទទួលសំណួរ ។ ប្រសិនបើលោកអ្នកមានសំណួរ សូមអញ្ជើញ ។

អ្នកចូលរួម: តើយើងគ្រាន់តែកាត់ទោសមេដឹកនាំនយោបាយ ឬក៏កាត់ទោសទាំងអ្នកសម្លាប់មនុស្សដែរ?

ស៊ីវី ហេងរៈ: ផ្នែកមួយនៃចម្លើយនោះគឺថា អ្នកដឹកនាំ នយោបាយហាក់បីដូចជារងការកំរាមកំហែង ។ នេះគឺមិនមែន និយាយអំពីអ្នកដែលសម្លាប់មនុស្សដោយផ្ទាល់ដៃនោះទេ ។ នៅក្នុងអារម្មណ៍របស់ខ្ញុំ អ្នកដែលសម្លាប់មនុស្សដោយផ្ទាល់ដៃ មិននៅក្នុងចំណោមអ្នកដែលត្រូវកាត់ទោសទេ ។ ខ្ញុំគិតថានៅ ពេលដែលនិយាយអំពីអ្នកដែលទទួលខុសត្រូវខ្ពស់បំផុតគឺប្រហែល ជាសំដៅទៅរកអ្នកដែលមានអំណាចក្នុងការសម្រេចចិត្តភ្លាមៗ នៅនឹងកន្លែង ។ អ្នកទាំងនោះមានឋានៈទាបជាងមេដឹកនាំខ្ពស់បំផុត ហើយក៏មិនមែនជាអ្នកដែលសម្លាប់មនុស្សដោយផ្ទាល់ដៃដែរ ។ ខ្ញុំគិតថាភ័ស្តុតាងជាទូទៅបានបង្ហាញថាអ្នកដែលសម្លាប់មនុស្ស ដោយផ្ទាល់ដៃមិនមែនជាអ្នកដែលមានសិទ្ធិសម្រេចចិត្តទេ ។

ហៅឡាន ហ្វារីស: ខ្ញុំគិតថាយើងត្រូវតែបន្ថែមថា ការធ្វើ ជាមេដឹកនាំខ្ពស់បំផុតមិនមែនជាបទល្មើសទេ ។ បើទោះបីជាមេ ដឹកនាំជាន់ខ្ពស់និងអ្នកទទួលខុសត្រូវខ្ពស់បំផុតក៏ដោយ អ្នកទាំង នេះនៅតែទទួលខុសត្រូវចំពោះបទល្មើសផ្សេងៗគ្នាដែលបាន ប្រព្រឹត្ត ។

អ្នកចូលរួម: លោក កូហ្វី អាណាន់ បានចេញមុខនៅក្នុង សប្តាហ៍នេះ ហើយបាននិយាយថាត្រូវការថវិកាចំនួន១៧លាន ដុល្លារសម្រាប់ឆ្នាំ១១ នៃសាលាជំនុំជម្រះក្តីមេដឹកនាំខ្មែរក្រហម ។

មាន ភាសាបារាំង អង់គ្លេស និងខ្មែរ ។ ឯកសារទាំងឡាយត្រូវ
តែបកប្រែដែលនឹងត្រូវចំណាយអស់ថវិកាជាច្រើន ។

អ្នកចូលរួម: តើខុបសក្តិធ្វើដូចម្តេចដែលយើងមាននោះ
ជាអ្វី? ប្រសិនបើដំណើរការរបស់សាលាជំនុំជម្រះក្តីមានកំហុស
ឆ្គង តើនឹងខុសឆ្គងយ៉ាងដូចម្តេច? តើយើងអាចមើលឃើញ
តាមរបៀបណា? ចុះចំណែកឯចំណុចដែលល្អបំផុតវិញ?

ស៊ូរ៉ា ហេដ៍: ខ្ញុំគិតថាខ្ញុំគ្មានចម្លើយទៅនឹងសំណួរ «ប្រសិន
បើករណីទាំងអស់នោះមានកំហុសឆ្គង តើនឹងខុសឆ្គងខ្លាំងយ៉ាង
ដូចម្តេច?» ។ ការយល់ឃើញជាទូទៅរបស់ខ្ញុំអំពីករណីដែល
ធ្ងន់ធ្ងរនោះគឺ អ្នកបំពេញការងារក្នុងការស៊ើបអង្កេត ការកោះ
ហៅសាក្សី និងការវាយដំខ្លះៗទៀតទាក់ទងនឹងសាលាជំនុំជម្រះ
ក្តីនេះ មើលឃើញថាខ្លួនឯងស្ថិតក្រោមការកំរាមកំហែង ។ បន្ទាប់
មកទៀតខុបសក្តិផ្សេងៗនឹងកើតឡើងជាមិនខាន ហើយខុបសក្តិ
ទាំងនេះនឹងធ្វើឲ្យដំណើរការសាលាជំនុំជម្រះក្តីនេះមិនមានភាព
រលូន ។ ខ្ញុំមិនចង់គិតថាតើខុបសក្តិទាំងអស់នោះនឹងកើតឡើង
យ៉ាងដូចម្តេចទេ ប៉ុន្តែខ្ញុំមានអារម្មណ៍ថាខុបសក្តិរបៀបនេះ
ប្រាកដជាបង្កឡើងមិនខាន ហើយទំនងជាកើតឡើងយ៉ាងធំ
ទៀតផង ដែលអ្នកខ្លះប្រហែលជានិយាយថាថយក្រោយ ។ យើងមិន
អាចមើលឃើញខុបសក្តិទាំងនោះច្បាស់ទេ វាប្រហែលជាចំណុច
តូចៗ ដែលនឹងបង្កជារឿងមួយដ៏ធំបាន ។

អ្នកចូលរួម: តើត្រូវកាត់ទោសអ្នកដែលស្លាប់ហើយឬទេ?

ហេត្រូន ហ្វារីស: ខ្ញុំគិតថានេះជាសំណួរដ៏គួរឲ្យចាប់
អារម្មណ៍មួយ ។ ប្រហែលជាអ្នកទាំងអស់គ្នាអាចយកកូនសៀវភៅ
ដែលមានចំណងជើងថា «ការណែនាំបំភ្លឺអំពីការជំនុំជម្រះក្តី
មេដឹកនាំខ្មែរក្រហម» ទៅអានបាន ។ សៀវភៅនេះចេញផ្សាយ
ដោយលេខាធិការដ្ឋានក្រុមការងាររបស់រាជរដ្ឋាភិបាលសម្រាប់
រៀបចំការកាត់សេចក្តីមេដឹកនាំខ្មែរក្រហម ។ នៅពេលយើង
ធ្វើសេចក្តីព្រាងសៀវភៅនេះលើកទីមួយ យើងបានទៅជួប
កម្មវិធីហ្វឹកហ្វឺនរបស់សមាគមអាស៊ាន ហើយអ្នកកាសែតបាន
សួរសំណួរមកយើង ។ យើងបានបញ្ចូលសំណួរនេះទៅក្នុងសៀវភៅ
ណែនាំរបស់យើង ។ នៅពេលដែលមនុស្សលើកឡើងនូវសំណួរ
នេះ មនុស្សដំបូងដែលអ្នកសួរនឹកឃើញនោះគឺ ប៉ូល ពត ។

ហេតុអ្វីបានជាយើងមិនកាត់ទោស ប៉ូល ពត? នេះគឺដោយសារ
តែនៅក្នុងដួវប្បាប់ យើងមិនអាចកាត់ទោសនរណាម្នាក់ដែលមិន
មានជីវិតដើម្បីការពារខ្លួនឯងនៅក្នុងតុលាការនោះទេ ។ ហេតុ
ដូច្នោះ បើទោះបីជាក៏ស្តុកស្តានអាចត្រូវបានបញ្ជូនទៅតុលាការ
ហើយតុលាការអាចលើកឡើងពីកំហុសរបស់អ្នកដែលបានបាត់
បង់ជីវិតរួចទៅហើយមែនក្តី ក៏ប៉ុន្តែតុលាការមិនអាចនាំយកជន
នោះមកកាត់ទោសបានទេ ។

អ្នកចូលរួម: ក្នុងនាមជាពលរដ្ឋកម្ពុជាម្នាក់ ខ្ញុំពិតជាកំរៃ
ការស្វែងរកយុត្តិធម៌និងការផ្សះផ្សាជាតិ ។ យើងទាំងអស់គ្នា
ដឹងហើយថាខ្មែរក្រហមដែលមានឈាមប្រឡាក់ពេញដៃកំពុងតែ
រស់នៅជាមួយយើង ។ តើសាលាជំនុំជម្រះក្តីនេះមានន័យអ្វីបើ
ខ្មែរក្រហមទាំងនោះមួយចំនួននៅតែបន្តប្រើប្រាស់អំពើហិង្សា
ដដែល? តើអ្វីៗនឹងបញ្ចប់? ឬបន្ទាប់ពីសាលាជំនុំជម្រះក្តីនេះ
តើយើងអាចធ្វើអ្វីផ្សេងៗទៀតដើម្បីឲ្យដឹងច្រើនជាងនេះ និង
ដើម្បីបន្តសាលាជំនុំជម្រះក្តីនេះដោយឈរលើមូលដ្ឋានផ្សះផ្សា
ជាតិ? ដែលលើកឡើងយ៉ាងនេះ ខ្ញុំគិតថាខ្ញុំកំពុងតែសំណូមពរ
ឲ្យយើងទាំងអស់គ្នាសម្លឹងទៅខាងមុខ ។ សូមអរគុណ ។

ឯកឧត្តម កែវ រឹម: ខ្ញុំកំរៃយោបល់របស់លោកទាំង
ស្រុង ។ ខ្ញុំគួរតែនិយាយថា នៅក្នុងប្រទេសកម្ពុជាយើងមាន
អតីតមេដឹកនាំខ្មែរក្រហម ហើយមួយចំនួនកាន់តំណែងនៅក្នុង
រដ្ឋាភិបាលកម្ពុជាទៀតផង ។ នេះហើយជាមូលហេតុដែលអង្គការ
សហប្រជាជាតិនិងរដ្ឋាភិបាលកម្ពុជាបង្កើតច្បាប់ដើម្បីកាត់ទោស
ខ្មែរក្រហមទាំងនេះ ។ រឿងនេះស្មុគស្មាញណាស់ ដោយសារ
ខ្មែរក្រហមដែលមានតំណែងនៅក្នុងរដ្ឋាភិបាលចង់បន្តវប្បធម៌
រួចទោសតទៅទៀត ដើម្បីការពារកុំឲ្យខ្លួនឯងត្រូវតុលាការកាត់
ទោស ។ ហើយនេះជាមូលហេតុដែលកាត់ទោសតែមេដឹកនាំ
ខ្ពស់បំផុតរបស់បបខ្មែរក្រហម ។

អ្នកចូលរួម: ខ្ញុំមានសំណួរពីរបី ។ យើងមានភាពដូចគ្នា
ខ្លះ ។ ខ្ញុំដឹងថាស្ថានភាពទាំងមូលចាប់ផ្តើមឡើងជាមួយនយោបាយ
ហើយអ្នកមានអំណាចនៅក្នុងប្រទេសនេះនិងប្រទេសមហាអំណាច
នៅក្នុងពិភពលោកកំពុងតែដោះស្រាយបញ្ហានេះជាមួយយើង ។
សំណួររបស់ខ្ញុំគឺថា តើសាលាជំនុំជម្រះក្តីនេះពាក់ព័ន្ធនឹងនយោបាយ

ច្រើនប៉ុណ្ណា នៅពេលដែលមហាអំណាចដូចជាសហរដ្ឋអាមេរិក និងអង្គការសហប្រជាជាតិមិនបានធ្វើអ្វីទាល់តែសោះអស់រយៈពេលជាយូរមកហើយ ហើយមេដឹកនាំខ្មែរក្រហមក៏ចេះតែស្លាប់ជាបណ្តើរៗ? ឥឡូវនេះនិយាយពីរឿងយុត្តិធម៌ម្តងៗ តើយើងធ្វើយ៉ាងដូចម្តេចដើម្បីឲ្យសាលាជំនុំជម្រះក្តីនេះត្រូវតាមបង្គាប់អន្តរជាតិ? តើចៅក្រមនឹងព្រះរាជអាជ្ញាត្រូវជ្រើសចេញពីក្រុមណា? ខ្ញុំគិតថាមានមនុស្សជាច្រើនដែលពាក់ព័ន្ធនឹងអំពើយង់ឃ្នងក្នុងរបបខ្មែរក្រហមកំពុងតែរស់នៅដោយសេរីភាព។ ប្រជាជនកម្ពុជាជាច្រើនបានបាត់បង់សាច់ញាតិរបស់ខ្លួន។ តើត្រូវវិនិច្ឆ័យទោសជនសង្ស័យទាំងនោះយ៉ាងដូចម្តេច? បើប្រៀបធៀបទៅនឹងចៅក្រមអន្តរជាតិ តើត្រូវផ្តល់ប្រាក់បៀវត្សរ៍ឲ្យចៅក្រមកម្ពុជាយ៉ាងដូចម្តេច? ១៥ដុល្លារក្នុងមួយខែឬយ៉ាងណា? តើចៅក្រមកម្ពុជាជិះម៉ូតូនៅពេលដែលចៅក្រមអន្តរជាតិទទួលបាននូវការការពារ២៤ម៉ោងឬយ៉ាងណា? យើងហាក់បីដូចជាយកចិត្តទុកដាក់ខ្លាំងចំពោះសន្តិសុខនិងសុវត្ថិភាពរបស់ចៅក្រមអន្តរជាតិ។ តើចៅក្រមខ្មែរនិងចៅក្រមអន្តរជាតិមានអ្វីខុសគ្នា? តើសាលាក្រមនឹងមានភាពយុត្តិធម៌យ៉ាងដូចម្តេច បើចៅក្រមកម្ពុជាទទួលបាន១៥ដុល្លារ ហើយចៅក្រមអន្តរជាតិទទួលបាន១ម៉ឺន៥ពាន់ដុល្លារ?

ឯកឧត្តម កែវ រ៉េមី: យោងទៅលើច្បាប់កាត់ទោសមេដឹកនាំខ្មែរក្រហមដែលរដ្ឋសភានៃព្រះរាជាណាចក្រកម្ពុជាបានអនុម័តរួច ខ្ញុំឃើញថា បៀវត្សរ៍សម្រាប់ចៅក្រមកម្ពុជានិងអន្តរជាតិមិនខុសគ្នាទេ។ សំណួរដែលថា តើត្រូវជ្រើសរើសចៅក្រមនិងព្រះរាជអាជ្ញាយ៉ាងដូចម្តេចនោះ យើងទាំងអស់គ្នាមានការព្រួយបារម្ភថា ចៅក្រមឬព្រះរាជអាជ្ញាដែលមានសាច់ញាតិក្រុមគ្រួសារបាត់បង់ជីវិតនៅក្រោមការគ្រប់គ្រងរបស់ខ្មែរក្រហមអាចធ្វើឲ្យការជម្រះសេចក្តីនោះមិនយុត្តិធម៌ ប៉ុន្តែប្រសិនបើយើងអនុវត្តច្បាប់ឲ្យបានត្រឹមត្រូវនោះយើងនឹងមិនមានបញ្ហានេះទេ។

ហេតុអ្វី ហ្គារីស: ច្បាប់ចែងថា ចៅក្រមត្រូវមានលក្ខខណ្ឌស្មើភាពគ្នា ប៉ុន្តែមិនបានចែងថាទទួលបានប្រាក់បៀវត្សរ៍ស្មើគ្នាដែរនោះទេ។ ដូច្នេះមិនទាន់មានភាពច្បាស់លាស់ជុំវិញបញ្ហាថវិកា

នៅឡើយទេ។ នេះជាសំណួរដែលប្រទេសផ្តល់ជំនួយត្រូវយកទៅពិចារណា។ តើត្រូវឲ្យអ្នកដែលអង្គុយលើកៅអីនៅក្នុងតុលាការតែមួយមានបៀវត្សរ៍ខុសគ្នាឬយ៉ាងណា? ...ខ្ញុំមិនដឹងអំពីករណីប្រទេសទីម័រខាងកើតទេ ប៉ុន្តែនៅក្នុងប្រទេសសេរ៉ាលី វានឹងដឹងនឹងយូហ្គោស្លាវី ចៅក្រមទាំងអស់ទទួលបានប្រាក់បៀវត្សរ៍ដូចគ្នា។ បញ្ហានេះនៅតែជាបញ្ហាដែលត្រូវលើកយកមកពិភាក្សាគ្នា។ កម្ពុជាបានសន្យាថានឹងទទួលខុសត្រូវចំពោះប្រាក់បៀវត្សរ៍របស់បុគ្គលិកកម្ពុជា។ នោះជាកាតព្វកិច្ចតាមដូចគ្នា ហើយអ្វីៗលើសពីនេះគឺស្រេចទៅលើអ្នកផ្តល់ជំនួយជាអ្នកធ្វើវិភាគទាន។ ប្រសិនបើមានអ្នកតំណាងប្រទេសផ្តល់ជំនួយចូលរួមនោះ អ្នកទាំងនោះប្រាកដជាបានគិតដល់បញ្ហាដែលលើកឡើងអំពីភាពយុត្តិធម៌នៃលក្ខខណ្ឌសេរ៉ាលីនិងប្រាក់បៀវត្សរ៍ជាមិនខាន ពីព្រោះនេះមិនមែនជាសំណួរដែលមានសារសំខាន់សម្រាប់តែចៅក្រមប៉ុណ្ណោះទេ ប៉ុន្តែសម្រាប់អ្នកទាំងអស់ដែលធ្វើការងារឲ្យសាលាជំនុំជម្រះក្តីនេះ។

ចំពោះសំណួរថា តើការជំនុំជម្រះក្តីសេចក្តីអាចមានភាពយុត្តិធម៌ដែរឬទេបើចៅក្រមនិងព្រះរាជអាជ្ញាក៏ជាជនរងគ្រោះនៃរបបខ្មែរក្រហមដែរនោះ ខ្ញុំយល់ថា ប្រជាជនកម្ពុជាទាំងអស់សុទ្ធតែបានទទួលរងនូវការឈឺចាប់ដោយសារតែរបបខ្មែរក្រហម។ អ្នកខ្លះត្រូវធ្វើពុទ្ធសាសនា សមាជិកក្រុមគ្រួសារខ្លះត្រូវសម្លាប់ អ្នកខ្លះបានបាត់បង់នូវជីវិតភាពជាកុមារនិងមិនបានទទួលការសិក្សា។ ប្រជាជនទាំងអស់នៅក្នុងប្រទេសនេះជាជនរងគ្រោះដោយសារភាពខ្វះខាតជំនាញនិងភាពក្រីក្រ ហើយខ្ញុំគិតថា ទាំងអស់គ្នាទទួលបានការប៉ះពាល់ដោយសារតែរបបនេះ។ ដូច្នេះប្រសិនបើនិយាយថាចៅក្រមឬព្រះរាជអាជ្ញាជាជនជាតិកម្ពុជាមិនអាចចូលរួមក្នុងសាលាជំនុំជម្រះក្តីនេះ នោះមានន័យថា ជនកម្ពុជាដែលបានចូលរួមក្នុងតុលាការក៏មានតែជនជាប់ចោទប៉ុណ្ណោះ។ ហើយខ្ញុំគិតថាប្រជាពលរដ្ឋកម្ពុជាគួរតែចូលរួមនៅក្នុងគ្រប់ផ្នែកទាំងអស់របស់សាលាជំនុំជម្រះក្តីនេះ។

អ្នកចូលរួម: (សួរសំណួរដែលទាក់ទងនឹងការបដិសេធរបស់សហរដ្ឋអាមេរិកក្នុងការផ្តល់ជំនួយចំពោះតុលាការខ្មែរក្រហម)

ស៊ូវ៉ា ហេដ័រ: ខ្ញុំគិតថាគ្មាននរណាម្នាក់ក្នុងចំណោមនេះអាចឆ្លើយទៅនឹងសំណួររបស់លោកបានទេ ។ ខ្ញុំគិតថា អ្វីដែលជាទុកសក្តងលំការប្រមូលមូលនិធិនេះគឺកើតឡើងមកពីការព្រួយបារម្ភថាសាលាជំនុំជម្រះក្តីដែលនឹងកើតឡើងក្នុងពេលឆាប់ៗនេះខ្វះភាពឯករាជ្យ... ហើយវាមានការលំបាកណាស់ក្នុងការសុំជំនួយពីប្រទេសផ្តល់ជំនួយនៅពេលដែលយើងមិនអាចធានាបទដ្ឋានអន្តរជាតិនៃសាលាជំនុំជម្រះក្តីនេះ ។ ស៊ូវ៉ាតែគ្រប់គ្នាមានអារម្មណ៍ថាបើទោះបីជាមានបញ្ហាបែបនេះក៏ដោយ សាលាជំនុំជម្រះក្តីនេះត្រូវតែបង្កើតឡើង ហើយប្រសិនបើចង់ឲ្យសាលាជំនុំជម្រះក្តីនេះកើតឡើង ត្រូវតែមានថវិកាគ្រប់គ្រាន់ ។

ចំពោះសំណួរទីពីរខ្ញុំគិតមានចម្លើយដ៏ឆ្លាតវៃស្រួលមួយ ។ គោលដៅរបស់សភានិងរដ្ឋាភិបាលអាមេរិកក្នុងការមិនផ្តល់ជំនួយគឺមិនដាច់ខាតទេ ។ គ្មានអ្វីត្រូវឲ្យភ្ញាក់ផ្អើលទេ ហើយក៏គ្មានការផ្លាស់ប្តូរដែរ ។ យើងបានដឹងថាសហរដ្ឋអាមេរិកនឹងធ្វើដូច្នោះ ។ គោលដៅនេះអាចប្តូរប្រសិនបើលោក ចូស ចាញ់ឆ្នោត ហើយលោក វ៉ែរី ឈ្នះឆ្នោត ។ លោក វ៉ែរី ប្រាកដជាកម្ពុជាឲ្យយាយដើម្បីលូកដៃចូលក្នុងបញ្ហានេះជាមិនខាន ដោយសារតែគាត់ធ្លាប់បានចូលរួមធ្វើឲ្យកើតឡើងនូវកិច្ចព្រមព្រៀងទាំងនេះ ។ យើងដឹងច្បាស់ណាស់ថាឥឡូវនេះគឺស្រេចទៅលើប្រទេសផ្សេងៗក្នុងការជំរុញដំណើរការសាលាជំនុំជម្រះក្តីនេះទៅមុខ ដោយសារតែសហរដ្ឋអាមេរិកបានដកខ្លួនចេញទៅហើយ ។ អ្នកដែលជួយជ្រោមជ្រែងខ្លាំងបំផុតនោះគឺប្រទេសជប៉ុននិងបារាំង ហើយពិតណាស់ដែលប្រទេសទាំងពីរនេះនឹងជួយជ្រោមជ្រែងផ្នែកថវិកា ។ ប្រទេសទាំងពីរនេះក៏ត្រូវតែទទួលខុសត្រូវឲ្យបានច្រើន ហើយប្រទេសផ្សេងៗទៀតក៏ត្រូវតែចូលរួមទទួលខុសត្រូវដែរ ។

អ្នកចូលរួម: ខ្ញុំគិតថាទាំងអស់គ្នាព្រមព្រៀងគ្នាថា សាលាជំនុំជម្រះក្តីនេះគឺជាកំណត់ដ៏ល្អមួយ... ។ ចុះចំណែក ឯមេដឹកនាំខ្មែរក្រហមដែលនៅក្រៅឃុំសព្វថ្ងៃនេះ តើមានការព្រួយបារម្ភថាអ្នកទាំងនោះអាចគេចខ្លួនចេញពីប្រទេសកម្ពុជាដែរឬទេ?

ស៊ូវ៉ា ហេដ័រ: ខ្ញុំគិតថាទៅពេលដែលតុលាការនេះចាប់ផ្តើមដំណើរការ ជនសង្ស័យជាច្រើននឹងត្រូវឃាត់ខ្លួន ។ ខ្ញុំមិនគិតថាត្រូវចំណាយពេលជាច្រើនសប្តាហ៍ឬក៏ច្រើនឆ្នាំដើម្បីចាប់ខ្លួនជន

ទាំងនេះទេ ហើយសាលាជំនុំជម្រះក្តីនេះអាចដំណើរការកាត់ទោសជនជាប់ចោទនិងអ្នកដែលជាប់ឃុំឃាំងមិនហួសពីរយៈពេលមួយឆ្នាំកន្លះឡើយ... ។ យើងដឹងច្បាស់ថាអ្វីដែលអ្នកទាំងនោះអាចធ្វើបានគឺគេចខ្លួនទៅព្រំដែនថៃឬក៏ជិះយន្តហោះទៅប្រទេសចិន ។ ខ្ញុំគិតថាទាំងរដ្ឋាភិបាលចិននិងថៃមិនចង់ជាប់ពាក់ព័ន្ធនៅក្នុងរឿងនេះទេ ។ ពិតជាគ្មានកន្លែងដែលអាចគេចខ្លួនដោយស្រួលនោះទេ ដូច្នេះហើយ អ្នកទាំងនោះនឹងនៅទីនេះនិងឆ្ងាយស្រួលក្នុងការចាប់ខ្លួនជាមិនខាន ។

កែវ វ៉ែមី: ខ្ញុំចង់បន្ថែមលើចំណុចនេះ ។ យើងក៏មានការព្រួយបារម្ភចំពោះអ្វីដែលលោកបានលើកឡើងដែរ ។ ការគេចខ្លួនទៅភាគខាងលិច (ប្រទេសថៃ) គឺមិនមែនឆ្ងាយស្រួលនោះទេ ប៉ុន្តែបើគេចខ្លួនទៅភាគខាងកើត (ប្រទេសវៀតណាម) ក៏អាចឆ្ងាយស្រួល ។ ទោះបីជាយ៉ាងណាក៏ដោយ អ្នកទាំងនោះនឹងមិនអាចគេចខ្លួនបានឡើយ ។

ម៉ែលីល វេតុន: សូមថ្លែងអំណរគុណចំពោះការអញ្ជើញចូលរួមរបស់អស់លោកទាំងអស់ ។ សូមថ្លែងអំណរគុណជាពិសេសចំពោះវាក្មេងកិត្តិយសរបស់យើងគឺ ឯកឧត្តម កែវ វ៉ែមី, លោក ស៊ូវ៉ា ហេដ័រ, និងលោកស្រី ហេឡែន ហ្គារីស ។ សូមថ្លែងអំណរគុណចំពោះក្លឹបអ្នកសារព័ត៌មានបរទេស ។

(ស្រែសម្រួលក្រៅផ្លូវការដោយ ជឿ ធីនីឡា)

រឿងរ៉ាវពិតដើម្បីប្រវត្តិសាស្ត្រ

មជ្ឈមណ្ឌលឯកសារកម្ពុជាសង្ឃឹមថា ប្រជាជនកម្ពុជាគ្រប់រូបដែលធ្លាប់ឆ្លងកាត់របបខ្មែរក្រហមបាននិងកំពុងសរសេរអត្ថបទឬសៀវភៅអំពីរឿងរ៉ាវពិតដ្ឋាស់ខ្លួន ហើយនឹងផ្ញើមកមជ្ឈមណ្ឌលឯកសារកម្ពុជាតាមអាសយដ្ឋានខាងក្រោម:

ប្រអប់សំបុត្រលេខ ១១១០ ភ្នំពេញ

ព្រះរាជាណាចក្រកម្ពុជា

ទូរស័ព្ទលេខ: (៨៥៥) (២៣) ២១១ ៨៧៥

ទូរសារលេខ: (៨៥៥) (២៣) ២១០ ៣៥៨

Email: dccam@online.com.kh

Home page: www.dccam.org